



अधिकतम 23.5 डिग्री
न्यूनतम 4.1 डिग्री

हरिभूमि रेवाड़ी मूिम

रोहतक, शनिवार 6 दिसंबर 2025

राज्य स्तर पर उत्कृष्ट प्रदर्शन करने वाले राजकीय स्कूल हांसाका के विद्यार्थी हुए सम्मानित

सरकार की पारदर्शी व सुशासन पूर्ण नीतियों से अहीरवाल क्षेत्र को हुआ फायदा: राव नरबीर सिंह

व्यक्तियोग, हरियाणा (रेवाड़ी)

खबर संक्षेप

सड़क हादसे का आरोपी चालक गिरफ्तार

रेवाड़ी। पुलिस ने सड़क हादसे के बाद फरार एक वाहन चालक को गिरफ्तार किया है। पुलिस ने सड़क हादसे में घायल युवक के बयान पर गत 4 दिसंबर को केस दर्ज किया था। हादसे के बाद वाहन चालक मौके से फरार हो गया था। पुलिस ने केस दर्ज करने के बाद जांच करते हुए बालावासा निवासी विजय सतबीर को इस मामले में गिरफ्तार कर लिया। पुलिस ने हादसे को अंजाम देने वाले वाहन को भी कब्जे में ले लिया। बाद में आरोपी को पुलिस बेल पर रिहा कर दिया गया।

दहेज प्रताड़ना मामले में एक आरोपी काबू

रेवाड़ी। महिला थाना पुलिस ने दहेज प्रताड़ना के मामले में एक आरोपी को गिरफ्तार किया है। गत वर्ष पुलिस शिकायत में एक विवाहिता ने समुच्चल पक्ष के लोगों पर दहेज के लिए परेशान करने और दहेज नहीं लाने पर जान से मारने की धमकी देने के आरोप लगाए थे। पुलिस ने दोनों पक्षों के बीच समझौता कराने के प्रयास किए थे, परंतु सहमति नहीं बनी। इसके बाद पुलिस ने 15 नवंबर को आरोपियों के खिलाफ केस दर्ज किया था। इस मामले में पुलिस ने साल्हावास निवासी देवेंद्र को गिरफ्तार कर लिया।

सट्टा खाईवाली करने का आरोपी गिरफ्तार

रेवाड़ी। रामपुरा थाना परिया में सट्टा खाईवाली करने के आरोप में पुलिस ने एक व्यक्ति को गिरफ्तार किया है। पुलिस को सूचना मिली थी कि शास्त्री नगर निवासीनवदीप सार्वजनिक स्थान पर सट्टा खाईवाली कर रहा है। सूचना के बाद पुलिस ने बोगस ग्राहक बनाकर मौके पर भेज दिया। उसके बाद आरोपी को मौके पर ही काबू कर लिया। उसके कब्जे से सट्टे की राशि और परिचाय बरामद हुई हैं। आरोपी के खिलाफ गैरबलिग एक्ट के तहत केस दर्ज किया गया है।

मारपीट मामले में तीन आरोपी किए काबू

धारुहेड़ा। सेक्टर-6 थाना पुलिस ने मारपीट करने और जान से मारने की धमकी देने के मामले में तीन आरोपियों को गिरफ्तार किया है। पुलिस ने पीड़ित पक्ष के बयान पर 4 दिसंबर को आरोपियों के खिलाफ विभिन्न धाराओं के तहत केस दर्ज किया था। इस मामले में जांच के बाद सेक्टर-6 निवासी चिराग, मोहल्ला खलियावास निवासी सचिन और सेक्टर-4 निवासी संजु को पुलिस ने गिरफ्तार कर लिया। तीनों आरोपियों को बाद में पुलिस बेल पर छोड़ दिया गया।

कार की टक्कर लगने से दो घायल

कुंडा। हरजीपुर के पास कार की टक्कर से बाइक सवार दो भाई घायल हो गए। पुलिस बयान में राजस्थान के रायसराना निवासी विनोद ने बताया कि वह और उसका भाई विजय बाइक लेकर गांव से रेवाड़ी की ओर जा रहे थे। हरजीपुर के पास एक कार ने उन्हें पीछे से टक्कर मार दी, जिससे वह दोनों घायल हो गए। प्राइवेट साधन से वह अस्पताल पहुंचे। उसके भाई को हादसे में ज्यादा चोट आई है। पुलिस ने उसके बयान पर केस दर्ज करने के बाद कार चालक को तलाश शुरू कर दी।

मेटेनेस को लेकर आज बिजली रहेगी बाधित

कोसली। कोसली के 132 केवी पावर हाउस में ट्रांसफार्मर के वार्षिक रखरखाव कार्य के कारण 6 दिसंबर को सुबह 10 बजे से दोपहर एक बजे तक विद्युत आपूर्ति बाधित रहेगी। हरियाणा एचवीपीएन के कनिष्ठ अभियंता गौरव व डीएचबीवीएन के कनिष्ठ अभियंता सुनील ने बताया कि 11 केवी कोसली आरडीएस, 11 केवी गुडियानी आरडीएस, 11 केवी झाल सिटी, 11 केवी नठरा एपी, 11 केवी टूम्ना एपी तथा 11 केवी जखाला एपी फीडरों की बिजली आपूर्ति प्रभावित रहेगी।

नारनौल रोड से दो नेशनल हाइवे के बीच का हिस्सा बाधित

एक साल पहले ही हिचकौले खाने लगा ओवरब्रिज सुधार के लिए आउटर बाईपास का एक हिस्सा बंद

नरेन्द्र बत्स ▶▶ रेवाड़ी

एक साल पहले तीन नेशनल हाइवे को कनेक्टिविटी देने वाले करोड़ों रुपये के जिस आउटर बाईपास को शुरू किया गया था, वह चंद महीनों के बाद ही हिचकौले लेने लगा है। सुरक्षा की दृष्टि इस बाईपास के स्टील ब्रिज के एक हिस्से को बंद कर दिया गया है। इससे पुल निर्माण के समय अनियमितताएं बरते जाने की बात भी सामने आ रही है। वाहनों का आवागमन अब रोड के एक ही हिस्से से शुरू करने के बाद एक हिस्से को पूरी तरह से बंद कर दिया गया है। कोहरे के दौरान एक रोड से अप-डाउन वाहनों का आवागमन हादसों का कारण भी बन सकता है। भारतमाला प्रोजेक्ट के तहत एनएचआई ने लगभग 800 करोड़ रुपये की लागत से 14.5 किलोमीटर लंबे आउटर बाईपास का निर्माण कराया था। यह बाईपास जैसलमेर नेशनल हाइवे को दिल्ली-जयपुर और रोहतक नेशनल हाइवे से जोड़ता है।

इस बाईपास पर डीएफसीसीआईएल की रेलवे लाइन को क्रॉस करने के लिए 111.5 मीटर लंबाई के स्पोर्टलैस स्टील ब्रिज का निर्माण कराया गया था। यह ब्रिज अप और डाउन दोनों साइडों में अलग-अलग बने हुए हैं। इस ओवरब्रिज को शुरू करने में ही काफी समय लग गया था। गत वर्ष एक बार शुरू करने के बाद सेप्टी ऑक्टोबर के बाद फिर से बंद कर दिया गया था। बीयरिंग में बदलाव के बाद इसे फिर से बंद किया गया। पुल के दोनों हिस्सों से आवागमन शुरू होने के बाद वाहन चालकों को काफी राहत मिली। खासकर भारी वाहनों को शहर में प्रवेश करने से छुटकारा मिल गया, जिससे शहर से भी ट्रैफिक का दबाव काफी कम हो गया। आउटर बाईपास से हजारों वाहन तीनों नेशनल हाइवे पर सरपट दौड़ते हुए आवागमन करने लगे। अब बाईपास पर स्टील पुल के एक हिस्से को एक बार फिर से बंद कर दिया गया है। इससे बाईपास पर पुल के आसपास वाहनों की गति मंद पड़ चुकी है।

चालू होने में लग सकता है एक माह, बाईपास के एक ही हिस्से से यातायात का आवागमन



आउटर बाईपास पर बना स्टील का ब्रिज

ओवरब्रिज के ज्यादा वाइब्रेट करने का अंदेश

एनएचआई के सूत्रों के अनुसार स्टील पुल के ज्यादा वाइब्रेट करने की स्थिति में एनएचआई और डीएफसीसीआईएल के तकनीकी अधिकारियों ने इसका सुआयन किया था। इसके बाद पुल में आवश्यक तकनीकी सुधार करने की आवश्यकता महसूस हुई। सूत्रों के अनुसार पुल निर्माण में अनियमितताओं की आशंका से भी इनकार नहीं किया जा रहा है। पुल के डोमगाने तक की बात सामने आ चुकी है, जिसके बाद ही इसे आवश्यक सुधार के लिए बंद किया गया है।

एक माह तक का लग सकता है समय

बाईपास रोड के एक हिस्से को बंद करने के बाद पुल में आवश्यक तकनीकी सुधार का कार्य जल्द शुरू किया जा रहा है। इसके बावजूद इस कार्य को पूरा होने में लगभग एक माह तक का समय लग सकता है। चूंकि दिसंबर माह में किसी भी कोहरा शुरू हो सकता है, इसलिए मारी कोहरे के दौरान एक तरफा रोड बंद होने से हादसों की आशंका बनी रहेगी। इसके लिए एनएचआई ने सुरक्षा की दृष्टि से आवश्यक सांकेतिक निशान भी रैडियम से बनाने शुरू कर दिए हैं।



रेवाड़ी। आउटर बाईपास का बंद किया गया हिस्सा। फोटो : हरिभूमि

तकनीकी खामियों को दूर करने के बाद खूलेगा



उच्चाधिकारियों की ओर से बाईपास पुल के एक हिस्से को बंद कराने के आदेश दिए गए हैं। आदेशों के अनुसार एक हिस्सा बंद करते हुए दूसरे हिस्से से ही आवागमन शुरू किया गया है। पुल की तकनीकी खामियों को दूर करने के बाद ही इस हिस्से को यातायात के लिए खोला जाएगा। -देवेंद्र सिंह, आरपीओ, एनएचआई।

सुरक्षा को देखते हुए किया जा रहा सुधार



पुल निर्माण में अनियमितताओं जैसी कोई बात नहीं है। डिकेटीड फ्रेट कॉरिडोर कॉरपोरेशन ऑफ इंडिया लि. के अधिकारियों से विचार-विमर्श करने के बाद एतिहात के तौर पर पुल में अतिरिक्त सुधार कराए जा रहे हैं। इसे आवागमन के लिए खोलने में थोड़ा समय लग सकता है। -योगेश तिलक, प्रोजेक्ट डायरेक्टर, एनएचआई।

रोड पर वाहनों की रफ्तार मंद पड़ गई

दिल्ली-जयपुर नेशनल हाइवे से जैसलमेर की ओर जाने वाले हिस्से का आवागमन एनएचआई ने शुक्रवार को बंद कर दिया है। दोनों हिस्सों का दृष्टिक जैसलमेर से जयपुर नेशनल हाइवे की ओर जाने वाले हिस्से से ही शुरू किया गया है। रोड के बीच में प्लास्टिक झुम व अवरोधक लगाकर अस्थायी डिवाइडर बनाया गया है। इससे इस रोड पर वाहनों की रफ्तार मंद पड़ गई है। ओवरब्रिज पर कोई भारी वाहन खराब होने की सूत्रत में जमा की समस्या तक का सामना करना पड़ेगा।



रेवाड़ी। सड़क के एक ही हिस्से पर किया गया डायवर्जन।

बाइक से टकराई नीलगाय, युवक गंभीर रूप से घायल



रेवाड़ी। हादसे के बाद मौके पर पहुंची पुलिस की ईआरवी। फोटो : हरिभूमि

रेवाड़ी। महेंद्रगढ़ रोड पर शुक्रवार सुबह नांगल मुंढी के पास बाइक से नीलगाय टकराने से चालक गंभीर रूप से घायल हो गया। उसे उपचार के लिए प्राइवेट अस्पताल में दाखिल कराया गया है। महेंद्रगढ़ के खेड़ा निवासी लगभग 42 वर्षीय संजय बाइक लेकर अपने गांव से रेवाड़ी की ओर आ रहा था। नांगल मुंढी के पास अफेदे के पेड़ों के पास से निकलते समय अचानक बाइक के सामने नीलगाय आ गई। नीलगाय से बाइक टकराने के बाद संजय उड़कर किनारे गड़ने में गिरकर गंभीर रूप से घायल हो गया। सड़क से गुजर रहे लोगों ने उसे उठाकर अस्पताल पहुंचाया। सूचना मिलने के बाद पुलिस की ईआरवी भी मौके पर पहुंच गई। प्राइवेट अस्पताल में दाखिल संजय की हालत गंभीर बताई जा रही थी। पुलिस ने मामले की जांच शुरू कर दी।

नशा तस्करी, सट्टा खाईवाली व अवैध शराब बेचने वाले 12 पकड़े

पुलिस की ओर से चलाए जा रहे ऑपरेशन हॉटस्पॉट डोमिनेशन के तहत कार्रवाई

हरिभूमि न्यूज ▶▶ रेवाड़ी

ऑपरेशन ट्रैक डाउन की सफलता के बाद अब जिला पुलिस की ओर से ऑपरेशन हॉटस्पॉट डोमिनेशन चलाया जा रहा है। अभियान के तहत पुलिस की ओर से जुआ-सट्टा, नशा और अवैध गतिविधियों में संलिप्त आरोपियों पर प्रहार किया जा रहा है। अभियान के तहत पुलिस की विभिन्न टीमों ने संवेदनशील, भीड़भाड़ वाले तथा अपराध प्रभावित क्षेत्रों में चैकिंग के दौरान नशा तस्करी, अवैध शराब व जुआ गतिविधियों में संलिप्त व्यक्तियों के



रेवाड़ी। पुलिस गिरफ्त में आरोपी मोहित उर्फ छोटू, पुलिस गिरफ्त में आरोपी अजय।

खिलाफ कार्रवाई करते हुए सफलता हासिल की। अभियान के तहत थाना सदर पुलिस ने 1.36 ग्राम नशीले पदार्थ स्मैक के साथ एक आरोपी अजय निवासी नयागांव को गिरफ्तार किया। कोसली थाना

पुलिस ने 33.61 ग्राम नशीले पदार्थ गांजा के साथ आरोपी संजय निवासी गांव भाकली को गिरफ्तार किया। रोहड़ाई थाना पुलिस ने 10.75 ग्राम नशीले पदार्थ सुल्फा के साथ आरोपी मोहित उर्फ छोटू

जुआ अधिनियम के तहत कार्रवाई

रामपुरा थाना पुलिस ने सट्टा खाईवाली करते हुए आरोपी नवदीप निवासी मोहल्ला शरमा नगर को गिरफ्तार करके 6840 रुपये बरामद किए। बालल थाना पुलिस ने सट्टा खाईवाली करते हुए आरोपी मोहम्मद अफसर निवासी वार्ड नंबर 4 बीरनगर जिला अररिया बिहार को गिरफ्तार करके 3520 रुपये बरामद किए तथा मॉडल टाउन थाना पुलिस ने सट्टा खाई वाली करते हुए आरोपी मोरव निवासी हाजिरा बोर्ड सेक्टर-3 को गिरफ्तार करके उसके कब्जे से 4250 रुपये बरामद किए हैं।

अवैध रूप से शराब बेचने वाले दबोचे

अभियान के तहत धारुहेड़ा थाना पुलिस टीम ने मोहल्ला सैयद कॉलोनी धारुहेड़ा निवासी आरोपी देव उर्फ देवा को 11 बोलत देशी शराब सहित काबू किया है। रोहड़ाई थाना पुलिस टीम ने नूरपुर निवासी रणधीर को 12 बोलत देशी शराब सहित काबू किया। थाना शहर पुलिस टीम ने मोहल्ला राजीव नगर निवासी मनीष को 13 बोलत देशी शराब सहित काबू किया है। थाना सेक्टर-6 धारुहेड़ा पुलिस टीम ने वार्ड नंबर 5 धारुहेड़ा निवासी अरुण कुमार को 99.50 बोलत देशी शराब सहित काबू किया है। पांचवे मामले में जाटुआना थाना पुलिस ने गांव दडौली निवासी सतबीर को 84 बोलत देशी शराब सहित काबू किया है।

निवासी गांव गादला को गिरफ्तार किया है तथा मॉडल टाउन थाना पुलिस ने 1.37 ग्राम नशीले पदार्थ स्मैक के साथ आरोपी दीपांशु उर्फ मैसी निवासी मोहल्ला शक्ति नगर को काबू किया है।

होटल के पास मिला अधेड़ व्यक्ति का शव शिनाख्त के लिए शव गृह में रखवाया

हरिभूमि न्यूज ▶▶ धारुहेड़ा

निखरी के निकट नेशनल हाइवे के सर्विस रोड पर शुक्रवार सुबह एक अधेड़ का शव पड़ा मिला। पुलिस ने सीन ऑफ क्राइम टीम को मौके पर बुलाकर जांच की। शिनाख्त नहीं होने के बाद शव सामान्य अस्पताल की मोर्चरी में रखवा दिया। आशंका जताई जा रही है कि शराब के नशे में तंड लगने से अधेड़ की मौत हुई है।

तंड से मौत होने की आशंका

पुलिस को सूचना मिली थी कि दिल्ली-जयपुर नेशनल हाइवे के सर्विस रोड पर होटल के पास शव पड़ा हुआ है। सूचना मिलने के बाद धारुहेड़ा थाना पुलिस ने मौके पर जाकर शव कब्जे में ले लिया। सीन ऑफ क्राइम टीम को भी बुलाया गया। मृतक की उम्र लगभग 55 साल मानी जा रही है। उसके शरीर पर किसी तरह के चोट के निशान नहीं मिले हैं। पुलिस ने आसपास के एरिया में सूचना देकर शव को शिनाख्त कराने का प्रयास किया, परंतु सफलता नहीं मिली। एस्पएचओ कश्मीर सिंह ने बताया कि ऐसा लग रहा है कि अधेड़ शराब के नशे में था। रात भर सड़क पर पड़े रहने के कारण उसकी मौत तंड से होने का अनुमान है। शव को शिनाख्त के लिए अस्पताल भिजवा दिया गया है।

अज्ञात वाहन की टक्कर से बाइक सवार की मौत

हरिभूमि न्यूज ▶▶ कोसली

बहाला गांव के बस अड्डे के समीप हुई सड़क दुर्घटना में बच्चा गांव के बाइक सवार की मौत हो गई। मृतक के बालधन कलां गांव निवासी बुआ के लड़के अमित ने नाहड्ड पुलिस को दी शिकायत में बताया कि वीरवार को उन्हें सूचना मिली कि बच्चा गांव निवासी उनके मामा के लड़के रोहित का एक्सीडेंट हो गया है। सूचना के बाद वह मौके पर पहुंचे। शिकायतकर्ता के अनुसार रोहित किसी काम से बच्चा से बहू गांव जा रहा था कि शाम

लगभग 6 बजे बहाला गांव के पास बस स्टैंड चौक पर नया गांव से बहाला की ओर आ रहे एक गाड़ी चालक ने लापरवाही से गाड़ी चलाते हुए रोहित की बाइक को टक्कर मार दी। एक्सीडेंट में लगी चोटों के कारण रोहित की मृत्यु हो गई। मौके पर पहुंची नाहड्ड पुलिस ने अचेत अवस्था में मिले रोहित को एम्बुलेंस की सहायता से कोसली अस्पताल भिजाया, जहां डॉक्टरों ने उसे मृत घोषित कर दिया। पुलिस ने शुक्रवार को दी गई शिकायत पर अज्ञात गाड़ी चालक के विरुद्ध मामला दर्ज किया है।

ट्रैक्टर की टक्कर से एक युवक की मौत व दो घायल

कोसली। नाहड्ड गांव के केसीएल गार्डन के सामने वीरवार को हुई एक सड़क दुर्घटना में उत्तर प्रदेश के बांदा जिले के ओरन गांव के एक बाइक सवार की मौत हो गई तथा दो युवक घायल हो गए।

पुलिस ने ट्रैक्टर चालक के विरुद्ध मामला दर्ज कर लिया

लुखी गांव के ईट भट्टे पर कार्यरत उत्तर प्रदेश के बांदा जिले के तुरां गांव निवासी विनोद कुमार ने नाहड्ड चौकी पुलिस को दी शिकायत में बताया कि वीरवार को शाम करीब 3 बजे वह अपनी बाइक पर तथा उसका जीजा पप्पू वर्मा, दो अन्य विरेन्द्र तथा महेश दूसरी बाइक पर कोसली सामान लेने जा रहे थे कि नाहड्ड गांव के केसीएल गार्डन के सामने आगे चल रहे चालक ने लापरवाही से अचानक ट्रैक्टर को मोड़ दिया, जिससे पप्पू वर्मा, विरेन्द्र व महेश की बाइक ट्रैक्टर से टकरा गई। दुर्घटना में तीनों को गंभीर चोटें आईं। सूचना के बाद मौके पर पहुंची पुलिस ने तीनों को नाहड्ड अस्पताल में पहुंचाया। जहां डॉक्टर ने पप्पू वर्मा को मृत घोषित कर दिया व विरेन्द्र व महेश को ट्रामा सेंटर में रेफर कर दिया, जिनकी हालत भी गंभीर बनी हुई है। पुलिस ने मृतक के शव को कोसली अस्पताल की मोर्चरी में रखवाया है। शुक्रवार को विनोद की शिकायत पर पुलिस ने ट्रैक्टर चालक के विरुद्ध मामला दर्ज कर लिया है।

कोसली के विधायक अनिल कुमार ने वाहनों को हरी झंडी दिखाकर किया उद्घाटन

कोसली के नवनिर्मित आरओबी पर वाहनों का आवागमन शुरू

हरिभूमि न्यूज ▶▶ कोसली

कोसली में एक लंबी प्रतीक्षा के बाद शुक्रवार को पुनर्निर्मित रेलवे ओवर ब्रिज यातायात के लिए खोल दिया गया। ओवर ब्रिज का विधिवत उद्घाटन कोसली के विधायक अनिल कुमार यादव ने नारियल तोड़कर व वाहनों को हरी झंडी दिखाकर किया। रेलवे स्टेशन के समीप कोसली बाजार के मध्य सुबाना कोसली कनीना रोड पर बने रेल ओवर ब्रिज के दोबारा शुरू होने से क्षेत्र के लोगों को काफी राहत मिलेगी। वर्ष 2012 में अपने निर्माण के दो वर्षों के भीतर जर्जर होना शुरू

हुए ओवर ब्रिज पर भारी वाहनों का आवागमन तो एक अरसे से बंद कर दिया गया था। सात साल पहले सरकार ने इसकी टेस्टिंग कराई। कोरोना के बाद आई टैरिफिंग रिपोर्ट के बाद सरकार ने इसके ऊपरी हिस्से को असुरक्षित घोषित कर दिया, जिसके बाद इसके पुनर्निर्माण का रास्ता साफ हो गया। 2024 में पूर्व विधायक लक्ष्मण सिंह यादव के प्रयासों से इसके पुनर्निर्माण के लिए बजट स्वीकृत हुआ। उसके बाद पहले इसके ऊपरी हिस्से को तोड़ने व निर्माण में लगभग डेढ़ साल का समय लग गया। पिछले एक साल से लगातार वर्तमान विधायक



रेवाड़ी। वाहनों को हरी झंडी दिखाकर रवाना करते विधायक अनिल कुमार यादव।

अनिल यादव कोसली फ्लाई ओवर का पुनर्निर्माण कार्य पूरा कराने के लिए प्रयास कर रहे थे। इस दौरान उन्होंने अनेक बार पुल के निर्माण कार्य का निरीक्षण किया तथा

अधिकारियों से मिलकर इसे गति प्रदान की। कोसली फ्लाई ओवर को दोबारा बनाने के लिए हरियाणा सरकार ने 11.50 करोड़ रुपये की राशि खर्च की है।

आम जनता को सुविधा मिलेगी

कोसली में इस पुल के पुनः संचालन से आम जनता को आवागमन में काफी सुविधा मिलेगी। इस अवसर पर भाजपा के वरिष्ठ नेता वीर कुमार यादव, चेयरमैन दुर्गांत यादव, पूर्व चेयरमैन कपिल यादव, मार्केट कमिटी के चेयरमैन महेश यादव, वार्ड्स चेयरमैन दिनेश गोयल, एस्डीएम विजय कुमार यादव, लोक निर्माण विभाग के एस्डीओ वीरेंद्र सिंह, जेई प्रदीप सुहाग, परमजीत राठी, बीडीपीओ अनिल कुमार, श्रीधराम मंडल के प्रधान मोलाराम सिंगल, जगपुल यादव, जिला पार्षद जीवन हितेशी, जिला पार्षद शारदा यादव, अशोक लुखी, मनिंदर यादव, उदयमान डागर, प्रेमप्रकाश नाहड्ड, नवनीत यादव, अनूप यादव, हरीश दास्यमा, गोपीचंद डहीना, सुरेंद्र यादव, सविता यादव, कोसली गांव के सरपंच रामकिशन जांगड़ा, विजय आजाद, सतबीर यादव, सरदार सिंह बहाला, दीपक यादव, रविंदर पालड़ी प्रवीण कुमार, शारदा चं, रमेश शर्मा, विजय पुनिया, जिले सिंह, मनेंद्र, अजय यादव, गोपीचंद व हरिश दास्यमा, पूर्व सरपंच सुरेन्द्र सिंह, अनिल शर्मा, विक्रम पांडे, लाज कौशल, संजय चं, अशोक कुमार व संजय राव सहित कोसली टाउनपार मंडल के पदाधिकारी व गणमान्य लोग उपस्थित थे।

अगले साल आरगा धुरंधर का सेकंड पार्ट रिवेंज

मुंबई। रणवीर सिंह की बहुप्रतीक्षित फिल्म 'धुरंधर' शुक्रवार को रिलीज हुई। फिल्म को दर्शकों की मिली-जुली प्रतिक्रिया मिल रही है। लेकिन, फिल्म के अंत में दर्शकों को एक बड़ा सरप्राइज भी मिला है। मेकर्स ने धुरंधर के अंत में ही इसके सेकंड पार्ट की घोषणा भी कर दी है। धुरंधर की सीक्वल फिल्म रिवेंज नाम से अगले साल 19 मार्च 2026 में सिनेमाघरों में रिलीज होगी है। अब देखना ये है कि सेकंड पार्ट में फिल्म की कहानी किस तरह से आगे बढ़ती है। साथ ही फिल्म

की कास्ट में क्या बदलाव आते हैं। रिलीज के बाद फिल्म को लेकर दर्शकों की मिली-जुली प्रतिक्रियाएं आ रही हैं। अधिकांश दर्शकों को फिल्म के सभी कलाकारों का काम पसंद आ रहा है। हालांकि, अक्षय खन्ना फिल्म की बाकी कास्ट पर भारी पड़ते दिख रहे हैं। जबकि, रणवीर सिंह के अभिनय की भी काफी तारीफ हो रही है। लेकिन 3 घंटे से भी अधिक फिल्म की अवधि दर्शकों को अखर रही है। जिसकी वजह से कई लोग फिल्म को बॉक्सिड बोल रहे हैं।



लाइफ Style

ऐश्वर्या

रेड सी फिल्म फेस्टिवल के रेड कार्पेट पर छाई

एजेसी ►► मुंबई

रेड कार्पेट इवेंट के दौरान भी वह अपने लुक से छा गईं। इस दौरान 'फिल्मी शूटिंग ऑफ ग्रै' फेम एक्ट्रेस डकोटा जॉनसन के साथ उनकी बॉन्डिंग जबर्दस्त दिखी। रेड सी फिल्म फेस्टिवल के रेड कार्पेट पर ऐश्वर्या राय ने कई विदेशी एक्ट्रेस के साथ शिरकत की और साथ में पोज देती नजर आईं। रेड कार्पेट पर वे ब्लैक एंड व्हाइट गाउन में बेहद खूबसूरत अंदाज में दिखीं। सोशल मीडिया पर सभी का लुक वायरल हो रहा है। इस इवेंट से ऐश्वर्या राय का एक वीडियो वायरल हो रहा है, जिसमें वे डकोटा जॉनसन के साथ नजर आ रही हैं। फेस्टिवल के दौरान दोनों चर्चित अदाकाराएं एक-दूसरे के साथ गर्मजोशी से मिलीं।

डकोटा और ऐश्वर्या को बात करते देख जैसे ही फोटोग्राफर्स वहां इकट्ठे हुए, दोनों एक्ट्रेस ने साथ में स्टायलिश पोज दिए। ऐश्वर्या और डकोटा का यह वीडियो सोशल मीडिया पर जमकर वायरल हो रहा है। यूजर्स कमेंट कर रहे हैं और लिख रहे हैं, 'दो दिग्गज एक्ट्रेस एक फ्रेम में'। बता दें कि रेड सी फिल्म फेस्टिवल 2025 में ऐश्वर्या भारत का प्रतिनिधित्व करने वाले चुनिंदा कलाकारों में शामिल हैं। रेड सी फिल्म फेस्टिवल 13 दिसंबर तक चलेगा। इस वीक इस फेस्टिवल में कृति सेनन भी हिस्सा लेने वाली हैं।



हॉलीवुड मसाला

एवेंजर्स: इन्फिनिटी वॉर का ट्रेलर 7 को होगा रिलीज




लॉस एंजिल्स। मार्वल सिनेमैटिक यूनिवर्स के बुनियादी के फेस को एवेंजर्स: इन्फिनिटी वॉर का इंतजार है। वैसे तो यह फिल्म अगले साल 18 दिसंबर 2026 को रिलीज होने वाली है। लेकिन एमसीयू ने साल भर पहले ही फेस को इसकी पहली झलक दिखाने का फैसला कर लिया है। एक रिपोर्ट के मुताबिक, एमसीयू इसी हफ्ते 'एवेंजर्स: इन्फिनिटी वॉर' का ट्रेलर रिलीज करने का फैसला किया है। पहले यह खबर थी कि यह ट्रेलर जेम्स कैमरून की फिल्म 'अवतार: फायर एंड एश' के साथ थिएटर में दिखाया जाएगा। लेकिन, अब एवेंजर्स: इन्फिनिटी वॉर का ट्रेलर 7 दिसंबर को आने की संभावना है। एवेंजर्स: इन्फिनिटी वॉर का कास्ट में रॉबर्ट डाउनी जूनियर के साथ ही किंग हेमसवर्थ, टॉम हिडलस्टन, पेट्रिक स्टुवर्ट, इयान मैककेलन, वैनेसा किर्बी, रेबेका रोमिजन, पॉल रड, एंथनी मैकी, सेबेस्टियन स्टैन, लेटिटिया राइट, फ्लोरेंस प्यु, कैरली वॉकर, डेनो रॉमिरेज और पेजे पार्सल जैसे दिग्गज सुपरहीरोज बनकर लौट रहे हैं।



एयरपोर्ट कर्मचारी के साथ खिंचवाई तस्वीर

मुंबई। कृति सेनन इन दिनों अपनी हालिया रिलीज फिल्म 'नेरे इश्क में' को लेकर लगातार सुर्खियों में बनी हुई हैं। इसी बीच कृति का एक वीडियो सामने आया है, जो सोशल मीडिया पर जमकर वायरल हो रहा है। हाल ही में कृति सेनन मुंबई एयरपोर्ट पर नजर आईं। एयरपोर्ट पर कुछ महिला कर्मचारी नजर आ रही हैं, जो प्यार से कृति को तस्वीर खिंचने के लिए कहती हैं। कृति तुरंत ही दोनों महिला कर्मचारियों के साथ सेल्फी क्लिक करती हैं। कृति के साथ तस्वीर क्लिक करने के बाद दोनों महिला कर्मचारी खुशी से उछलने लगती हैं। कृति के इस व्यवहार को फैंस बेहद पसंद कर रहे हैं। एयरपोर्ट कर्मचारी के प्रति कृति के इस व्यवहार की फैंस जमकर तारीफ कर रहे हैं। एक फैन ने लिखा, 'इसीलिए यह मेरी पसंदीदा है', एक और फैन ने लिखा, 'बहुत प्यारी हैं', एक और फैन ने लिखा, 'मैडम की फिल्म बॉक्स ऑफिस पर रूल करेगी'।



द ट्रेटर्स के लिए मिला बेस्ट होस्ट का अवॉर्ड

मुंबई। फिल्ममेकर करण जौहर रियलिटी शो 'द ट्रेटर्स' को लेकर खूब सुर्खियों में रहे हैं। उन्होंने इस शो को शानदार तरीके से होस्ट किया। इस शो को होस्ट करने के लिए उन्हें गुरुवार को एशियन एकेडमी क्रिएटिव अवॉर्ड्स 2025 में बेस्ट होस्ट का अवॉर्ड मिला है। इस अवॉर्ड को जीतने के बाद करण जौहर ने इंस्टाग्राम पर अपनी खुशी का इजहार किया है। उन्होंने पोस्ट में लिखा 'मैं सिंगापूर में एशियन एकेडमी क्रिएटिव अवॉर्ड्स में 'द ट्रेटर्स' के लिए बेस्ट होस्ट का अवॉर्ड जीतकर बहुत खुश हूँ। मैं भाराकेच फिल्म फेस्टिवल में था इसलिए यहां शामिल नहीं हो पाया। मैं इसके लिए एकेडमी को धन्यवाद देना चाहता हूँ। एशियन एकेडमी क्रिएटिव अवॉर्ड्स 2025 में प्राइम वीडियो के 'द ट्रेटर्स' ने 'मौजूदा फॉर्मेट के बेस्ट अडैप्टेशन' का अवॉर्ड जीता।



शांग त्सुंग की भूमिका के लिए मिली सराहना

लॉस एंजिल्स। 1995 की 'मॉर्टल कॉम्बैट' फिल्म में शांग त्सुंग की भूमिका के लिए प्रसिद्ध जापानी-अमेरिकी अभिनेता केरी हिरोयुकी तगावा का 75 साल की उम्र में निधन हो गया। उनका निधन स्टूडियो की जटिलताओं की वजह से हुआ। उन्होंने कैलिफोर्निया के सांता बारबरा में अंतिम सांस ली। कैरी का जन्म 27 सितंबर 1950 को टोक्यो में हुआ था। उनके पिता अमेरिकी सेना में थे, इसलिए बचपन में वे अमेरिका के कई राज्यों में घूमते रहे। आखिर में वह कैलिफोर्निया में बस गए। हाई स्कूल में उन्हें अभिनय का शौक लगा। साल 1987 में मशहूर निर्देशक बर्नार्ड बर्टोलुचो ने उन्हें फिल्म 'द लास्ट एम्परा' में बड़ा रोल दिया। इसके बाद वे हॉलीवुड में बहुत प्रसिद्ध हो गए। उन्होंने 30 से ज्यादा फिल्मों में काम किया, जिनमें 'लाइसेंस टू किल', 'रॉबिंग सन', 'पॉल हार्बर', 'मेगर्स ऑफ अ गौशा' जैसी बड़ी फिल्में शामिल हैं। टीवी सीरीज में भी वे 'द मेन इन द हाई कैसल', 'होरोर' और 'लॉस्ट' में नजर आए। मॉर्टल कॉम्बैट गेम के सह-निर्माता एड बून ने टिवटर पर लिखा, 'आज हमने एक महान कलाकार खो दिया।

टीवी मसाला



महिला क्रिकेट खिलाड़ियों के साथ बिग बी ने लगाए टुकके

नई दिल्ली। अमिताभ बच्चन का पॉपुलर टिवज शो 'कौन बनेगा करोड़पति' ने अपने चल रहे 17वें सीजन में अलग-अलग फॉल्स के कई हस्तियों को बुलाया है। हाल ही में, इस शो में क्रिकेटर शेफाली वर्मा और भारतीय महिला क्रिकेट टीम की कुछ खिलाड़ी शामिल हुईं। शो में भारतीय महिला क्रिकेट टीम के शामिल होने का एक प्रोमो सोशल मीडिया पर जारी किया गया है। इसमें अमिताभ बच्चन खिलाड़ियों से बात करते हैं इसके बाद उनके साथ टुकके लगाते हैं। शो के प्रोमो में देखा जा सकता है कि अमिताभ बच्चन कहते हैं कि पहला टैग दिखाया जाए। टैग में दिखाता है 'शॉफिन की शौकीन'। इस पर सभी एक सुर में बोलते हैं शेफाली वर्मा। शेफाली वर्मा कहती हैं 'मुझे शॉफिन का शौक है और मैं बदलती रहती हूँ। इस पर सभी हसते हैं। दूसरे टैग में दिखाया जाता है 'पंजी यंग वुमन'। इस पर हरमनप्रीत कौर कहती हैं 'पंजी का तो पता नहीं पर यंग वुमन ठीक है। अगले टैग में दिखाता है 'सुरों के सरताजा'। इस पर सब अमोल मजूमदार का नाम लेते हैं। इसके बाद अमोल मजूमदार स्टेशन पर आकर गाना गाते हैं। शो में एक खास नोक पर अमिताभ ने टीम को जंक फूड खाने के लिए थिदिया, खासकर टूरनमेंट के दौरान। जवाब में, शेफाली ने कहा कि ऐसा नहीं है। उन्होंने कहा, 'नहीं सर, कोच बोल रहे हैं, कोच से पूछिए। आगे, स्नेह राणा ने मजाक में कहा कि टीम कोच से सही डाइट भी फॉलो करवाती है।

'फोर मोर शॉट्स प्लीज' 19 को होगी रिलीज

नई दिल्ली। चर्चित सीरीज 'फोर मोर शॉट्स प्लीज' के फाइनल सीजन का इंतजार कर रहे दर्शकों के लिए खुशखबरी है। सीरीज के फाइनल सीजन की रिलीज डेट का एलान हो चुका है। सयानी गुप्ता, कोरि कुल्हरी, बानी जे और मानवी गगारू अभिनीत सीरीज का दर्शक इसी महीने लुक उठा सकेंगे। इंटरनेशनल एमि नोमिनेटिड सीरीज 'फोर मोर शॉट्स प्लीज' को दुनियाभर के दर्शक 19 दिसंबर से देख सकेंगे। इस तारीख से सीरीज का प्रीमियर ओटीटी प्लेटफॉर्म प्राइम वीडियो पर होगा। सीरीज के इस फाइनल सीजन का एलान इस साल जुलाई में एक पोस्टर रिलीज के साथ किया गया था। बता दें कि इस सीरीज में आज की महिलाओं की जिंदगी के उत्तर-चढ़ाव को दिखाया गया है। सीजन 4 में शो की लीडिंग लेडीज दामिनी, अंजना, सिद्धी और उमंग ये जानने वाली हैं कि उन्हें किसी और का नंबर वन बनने की जरूरत नहीं, बल्कि वो खुद अपनी लाइफ की हीरो हैं।

2025 में गूगल पर इन हस्तियों का रहा बोलबाला

मुंबई। गूगल इंडिया ने अपने ईयर इन सर्च 2025 की सूची जारी कर दी है, जिसमें सबसे ज्यादा सर्च किए जाने वाले अभिनेता से लेकर फिल्म तक, हर किसी का नाम सामने आया है। इस लिस्ट में मनोरंजन जगत की दो बड़ी हस्तियां धर्मद और शेफाली जरीवाला का नाम भी शामिल हैं, जिन्हें उनके निधन के बाद सबसे ज्यादा बार सर्च किया गया।



धर्मद हुए सबसे ज्यादा बार सर्च

24 नवंबर 2025 को धर्मद के निधन ने भारतीय सिनेमा के एक स्वर्णिम अध्याय को विराम दे दिया। छह दशक से अधिक लंबे कैरियर के साथ, वो वह नाम बने जिन्हें हर उम्र का दर्शक एक अलग जुड़ाव के साथ पहचान और फिर अचानक यह दुःख खबर-लोगों ने पुराने वीडियो, इंटरव्यू और उनके करियर को याद करते हुए गूगल पर उनकी जिंदगी से जुड़े सर्वालों की एक लंबी सीरीज दर्ज कर दी।

शेफाली को भी लोगों ने किया सर्च
उधर, 27 जून को शेफाली जरीवाला के अचानक हुए निधन ने पूरे देश को स्तब्ध कर दिया। 'कांटा लगा' से रातोरात मिली लोकप्रियता, रियलिटी टीवी में नई पहचान और फिर अचानक यह दुःख खबर-लोगों ने पुराने वीडियो, इंटरव्यू और उनके करियर को याद करते हुए गूगल पर उनकी जिंदगी से जुड़े सर्वालों की एक लंबी सीरीज दर्ज कर दी।

सैयारा बनी साल की सबसे ट्रेंडिंग फिल्म

गूगल की मूवी ट्रेंडिंग लिस्ट में मोहित सूरि निर्देशित सैयारा ने पहला स्थान हासिल किया। यह फिल्म न सिर्फ अपनी कहानी के लिए, बल्कि इसके टाइटल ट्रैक के चलते भी सोशल मीडिया पर छाई रही। खिन किन्ही बड़े स्टार कास्ट के भी इस फिल्म ने यह साबित किया कि फ्रेश कंटेंट और नए चेहरों की लोकप्रियता भी दर्शकों को उतनी ही ताकत से बाध सकती है। इसके अलावा इस लिस्ट में क्षेत्रीय सिनेमा की फिल्मों में भी मजबूत उपस्थिति दर्ज कराई। कानारा: ए लीजेंड वॉल्टर 1, कुली (तमिल), मार्को (मलयालम) और गेम चेंजर (तेलुगु) जैसी फिल्मों में दिखाया कि 2025 भारतीय सिनेमा के विविध रंगों से भरा वर्ष रहा।

शादी को लेकर सीरियस थे अक्षय और शिल्पा

मुंबई। शिल्पा शेट्टी और अक्षय कुमार दोनों ही इंडस्ट्री के चर्चित सितारे हैं। एक दौर था, जब इनके रिलेशनशिप के चर्चे थे। हालांकि, आज दोनों ही अपनी-अपनी जिंदगी में आगे बढ़ चुके हैं। अक्षय कुमार ने दिवंगल खन्ना से शादी रचाई है। वहीं, शिल्पा शेट्टी बिजनेसमैन राज कुंद्रा के साथ सफल वैवाहिक जीवन बिता रही हैं। हाल ही में निमाता सुनील दर्शन ने शिल्पा शेट्टी और अक्षय कुमार के उस दौर में चले अफेयर पर टिप्पणी की है। 90 के दशक में अक्षय कुमार और शिल्पा शेट्टी के प्यार के चर्चे सुर्खियों में रहते थे। फिर, कुछ साल बाद यह रिश्ता खत्म हो गया। हाल ही में फिल्ममेकर सुनील दर्शन ने खुलासा किया कि दोनों स्टार्स शादी करने को लेकर गंभीर थे। दोनों अपने रिश्ते को आगे बढ़ाने के बारे में सीरियसली सोच रहे थे। मगर, शिल्पा के माता-पिता ने शादी के लिए पक्ष करने से पहले कुछ शर्तें रखी थीं और जब वे शर्तें पूरी नहीं हुईं, तो ऐसा लगा कि इससे उनके रास्ते में रुकावटें आ गईं। सुनील दर्शन ने इस बात का संकेत दिया कि यही शिल्पा और अक्षय कुमार के असंग होने की वजह रही। सुनील दर्शन ने बॉलीवुड ठिकाना से बात करते अक्षय और



शिल्पा के बीच पुराने रिश्ते पर चर्चा की। निमाता ने उन्हें 'गुड लुकिंग कपल' कहा, लेकिन यह भी कहा कि रिश्तेतत के शायद कुछ और ही प्लान थे। इसी दौरान उन्होंने बताया कि वर्षों पहले दिवंगल खन्ना के पिता, राजेश खन्ना के करीबी एक ज्योतिषी ने एक हेरान करने वाली महिलावाणी की थी। ज्योतिषी ने कहा था कि अक्षय और दिवंगल एक दिन शादी करेंगे। सुनील ने माना कि उस वकत उन्होंने इस पर ध्यान नहीं दिया। निमाता ने कहा, इस समय उनका (अक्षय और दिवंगल का) एक-दूसरे से कोई लेना-देना नहीं था। सुनील दर्शन ने कहा कि पीछे मुड़कर देखने पर, उन्हें यह अजीब लगा। उन्होंने कहा, इतनाफक देखिए, अगर शिल्पा के माता-पिता ने वे शर्तें नहीं रखी होतीं, तो जिंदगी कुछ और ही मोड़ लेती। जब उन शर्तों के बारे में पूछा गया तो सुनील ने समझाया, माता-पिता के लिए प्यार, माता-पिता को अपनी बेटी की सुरक्षा के लिए जो कुछ भी चाहिए। वह गलत नहीं है। जब उनसे पूछा गया कि क्या उनका मतलब फाइनेंशियल सिक्योरिटी से है? तो सुनील दर्शन ने जवाब दिया, 'हर तरह की सिक्योरिटी, सभी पैरेंट्स यही चाहते हैं'।

कंटेंट रहा कमजोर, मेगा स्टार्स भी नहीं लगा पाए नैया पार

इस साल बड़े बजट की फिल्मों की बॉक्स ऑफिस पर बती हुई गुल

एजेसी ►► नई दिल्ली
साल 2025 बॉलीवुड के लिए बेहद दिलचस्प रहा। जहां एक ओर छोटे बजट की कहानियों ने बॉक्स ऑफिस पर दमदार कमाई कर सभी को चौंका दिया, वहीं दूसरी ओर दिग्गज सितारों की बड़ी-बड़ी फिल्में बुरी तरह धराशायी हो गईं। करोड़ों के बजट पर खड़े किए गए कई मेगा प्रोजेक्ट उम्मीद के मुताबिक प्रदर्शन नहीं कर पाए। कंटेंट कमजोर रहा, ऑडियंस कमजोर नहीं बन पाया और सितारों का चमकता स्टारडम भी टिकट विंडो पर फिल्मों को नहीं बचा सका। इस साल की प्रलाप लिस्ट में कंगना रनौत से लेकर ऋतिक रोशन, शाहिद कपूर से लेकर सलमान खान तक कई बड़े नाम शामिल हैं।

देवा
शाहिद कपूर की देवा ने ट्रेलर रिलीज के समय जबर्दस्त उत्सुकता जगा दी थी। लेकिन, फिल्मों में ट्रेलर का आकर्षण तब तक ही टिकता है जब कहानी दर्शकों को बांधकर रखे यही कर्मी देवा ने नजर आई। बजट भारी था, कमाई उसकी छाया भी नहीं छू पाई। भारत में इस फिल्म का कलेक्शन सिर्फ 34.37 करोड़ का रहा।



वॉर 2

वॉर जैसी ब्लॉकबस्टर के बाद इसके सीक्वल से उम्मीदें बहुत ज्यादा थीं। ऋतिक रोशन, जुनियर आर और कियारा आडवाणी की स्टारकास्ट भारी थी, बजट उससे भी भारी, लेकिन फिल्म दर्शकों को पकड़ नहीं पाई। भारीभरकम बजट और कमजोर कहानी- यही इसकी हार का सबसे बड़ा कारण बना। मीडिया रिपोर्ट्स की मानें तो इस फिल्म का कुल बजट 400 करोड़ के करीब था, लेकिन भारत में कमाई सिर्फ 222.35 करोड़ की रही।

सिकंदर
इंद्र रिलीज मानी जाती है गोल्डन स्टॉट, लेकिन सलमान खान की सिकंदर इस साल इंड मजिक का लाम नहीं उठा पाई। फिल्म का बजट बेहद बड़ा था, लेकिन कहानी साधारण और स्क्रीनप्ले औसत होने के कारण दर्शकों ने इसे एक हफ्ते बाद ही नजरअंदाज करना शुरू कर दिया।

संज ऑफ सरदार 2
अजय देवगन की कॉमेडी फिल्मों का लंबे समय से अलग फैन बेस रहा है, लेकिन संज ऑफ सरदार 2 इस उम्मीद पर खरी नहीं उतरा। मल्टी-स्टार कास्ट और बड़े पैमाने पर बनी यह फिल्म दर्शकों को थिएटर तक खींच ही नहीं पाई। हंसी के बिना कॉमेडी का स्वाद फीका हो जाता है, यही फिल्म की असफलता का पलड़ा भारी कर गया। 150 करोड़ में बनी इस फिल्म ने बॉक्स ऑफिस पर सिर्फ 60.90 करोड़ बटोरे।

बागी 4
टाइगर श्रॉफ और संजय दत्त की बागी 4 एक्शन प्रेमियों के लिए बनाई गई थी, लेकिन फैंटासी की यह किस्त-बहाराई और नईपन की कमी के कारण पिछली हिट फिल्मों जैसा असर छोड़ने में नाकाम रही। एक्शन बहुत था, भावनाएं बहुत कम और दर्शक अब सिर्फ स्टंट से नहीं, कहानी से भी जुड़ना चाहते हैं। करीब 80 करोड़ के बजट में बनी ये फिल्म बॉक्स ऑफिस पर सिर्फ 52.77 करोड़ ही कमा पाई।

2025 की बाकी बड़ी प्लॉप्स
राम चरण-कियारा आडवाणी की गेम चेंजर, राजकुमार राव की मालिका, सिद्धांत-तृपति की धड़क 2, सेनू अर्जुन की फतेह, द बंगाल फाइंडिंग, आजाद, सूरज कपूर की मेरे हबैबैड की बीवी, जुहैद-सुशी कपूर की लहरावा, वाउडें जॉरी- ये सभी फिल्में बजट के हिसाब से उम्मीदें पूरी नहीं कर पाईं। साल भर में बार-बार यही साबित हुआ- अब दर्शक सिर्फ स्टार नहीं, बेहतर कंटेंट चुन रहे हैं।

कनीना से कार में सवार होकर अपने सहयोगी के साथ डूंगरवास शादी समारोह में जा रहे थे

1987 व 1995 में दो बार कनीना नगर पालिका प्रधान रहे राजेंद्र सिंह लोढ़ा की मौत, रेवाड़ी में सड़क हादसे में गई जान

रेवाड़ी में बालाजी मार्केट के पास स्टेट कैरिज बस ने मारी उनकी आल्टो कार में टक्कर



राजेंद्र सिंह लोढ़ा फाइल फोटो

ने बताया कि दोनों घायलों को राहगीरों ने मार्केट के लोगों के सहयोग से रेवाड़ी के एक निजी अस्पताल में दाखिल करवाया। जहां राजेंद्र सिंह लोढ़ा ने उपचार के दौरान सायं करीब सात बजे दम तोड़ दिया, जबकि दीपक का उपचार जारी है। पुलिस ने मौके पर पहुंचकर हादसा प्रस्त वाहन को सड़क से हटाकर अपने कब्जे में ले लिया तथा शव का नागरिक अस्पताल रेवाड़ी में पंचनामा करवाकर परिजनों को सौंप दिया। शुक्रवार दोपहर करीब एक बजे उनका पार्थिव देह कनीना में पहुंचा। जहां फूल मालाओं व जय घोष के बीच यात्रा में निकलते हुए अंतिम संस्कार किया गया। वे अपने पीछे पत्नी, तीन पुत्र पुत्र व एक पुत्री सहित भरा पूरा परिवार छोड़ गए।



कनीना। श्रद्धांजलि देते पूर्व विधायक सीताराम यादव, भाजपा जिला अध्यक्ष यतेंद्र राव, एसडीएम डॉ. जितेंद्र सिंह, डीएसपी दिनेश यादव व अन्य। फोटो: हरिभूमि



कनीना। हादसे के बाद मौके पर खड़ी क्षतिग्रस्त कार।

बार एसोसिएशन ने जताया शोक

उनके निधन पर बार एसोसिएशन ने दो मिनट का मौन रखकर उनको श्रद्धांजलि अर्पित करते हुए शुक्रवार को वर्क सर्पेड रखा। इसके अलावा उनके निधन की सूचना मिलते ही शोक स्वरूप कनीना के बाजार पूर्ण रूप से बंद रहे और लोगों में शोक व्यक्त किया।

ये हुए अंतिम यात्रा में शामिल

अंतिम यात्रा में पूर्व विधायक सीताराम यादव, बीजेपी जिला अध्यक्ष यतेंद्र राव, पूर्व जिला महामंत्री जसवंत सिंह बबलू, भाजपा नेता अजीत सिंह कलवाड़ी, अशोक ठेकेदार, महेश बोहरा, स्वास्थ्य मंत्री के पीए गोविंद गोस्वामी, पार्षद प्रतिनिधि कुंभर, पार्षद कितेश गुप्ता, पार्षद योगेश, होशियार सिंह, बबलू पार्षद, पूर्व पार्षद मा. दलीप सिंह, अरविंद यादव, मार्केट कमेटी अध्यक्ष जेपी कोटिया, उपाध्यक्ष दीपक गुप्ता, डॉ. कुलदीप यादव, नपा के पूर्व प्रधान सतीश जेलदार, मार्केट कमेटी पूर्व प्रधान राजकुमार कनीनावाल, एसडीएम डॉ. जितेंद्र सिंह अहलावात, डीएसपी दिनेश यादव, चयरमैन विनय कुमार एडवोकेट, नपा सचिव कपिल कुमार, पार्षद दीपक चौधरी, बार एसोसिएशन प्रधान मंजीत कोटिया, सुखदेव मुन्नीलाल सुंदरह, नपा के पूर्व सचिव रोहतास यादव, कैलाश ठेकेदार, प्रचारक विक्रम सिंह, गौड़ बाहमण सभा के अध्यक्ष रविंद्र कौशिक आदि शामिल हुए।

दो फीट तक चढ़ने-उतरने के लिए लगाई जा सकती है सीढ़ियां

शॉपिंग कॉम्प्लेक्स के व्यापारियों को 10 दिन में खाली करने होंगे बरामदे

व्यापारियों ने लघुसचिवालय में अतिक्रमण को लेकर की बैठक



महेंद्रगढ़। व्यापारियों को संबोधित करती एसडीएम कनिका गोयल व एसडीएम को ज्ञापन सौंपते व्यापारी तथा बैठक में प्रशासन के खिलाफ नारेबाजी करते व्यापारी।



महेंद्रगढ़। व्यापारियों को संबोधित करती एसडीएम कनिका गोयल व एसडीएम को ज्ञापन सौंपते व्यापारी तथा बैठक में प्रशासन के खिलाफ नारेबाजी करते व्यापारी।



महेंद्रगढ़। व्यापारियों को संबोधित करती एसडीएम कनिका गोयल व एसडीएम को ज्ञापन सौंपते व्यापारी तथा बैठक में प्रशासन के खिलाफ नारेबाजी करते व्यापारी।

हरिभूमि न्यूज़ ▶▶ महेंद्रगढ़

तीन दिन चले बाजार में अभियान के बाद शुक्रवार को व्यापारियों ने लघु सचिवालय में बैठक की। इस दौरान एसडीएम कनिका गोयल और व्यापार मंडल के बीच अतिक्रमण को लेकर एक बैठक हुई, जिसमें एसडीएम ने स्पष्ट किया कि बाजार में अतिक्रमण बर्दाश्त नहीं किया जाएगा। पिछले तीन दिनों में शहर के बाजार में करीब 60 व्यापारियों और दुकानदारों के लगभग 20 लाख रुपये के चालान किए जा चुके हैं, जिससे व्यापारियों में रोष देखने को मिल रहा था। नगर पालिका प्रशासन अतिक्रमण के खिलाफ लगातार कार्रवाई कर रहा है। प्रशासन की कार्रवाई के विरोध में

व्यापार मंडल ने अपनी आपत्ति दर्ज कराई थी। शुक्रवार को हुई बैठक में व्यापारियों ने प्रशासन के खिलाफ नारेबाजी भी की। इसके बाद व्यापारियों को एक प्रतिनिधि मंडल एसडीएम कनिका गोयल से उनके कार्यालय में मुलाकात कर समाधान निकाला गया। इस दौरान नगर पालिका चयरमैन रमेश सैनी भी मौजूद रहे। प्रतिनिधि मंडल ने एसडीएम के समक्ष पांच मांग रखी, जिनमें कांटे गए चालान को रद्द करने, शहर में पार्किंग की व्यवस्था करने, शॉपिंग कॉम्प्लेक्स में बरामदे व अन्य बाजार में दो फीट तक चालान न काटने, चालान की राशि 500, 1000 व 2000 रुपये तक करना व आवाज पशु, साफ सफाई, रस्ट्री लाइट सहित अनेक मांग रखी गई।

अतिक्रमण किसी भी स्तर में बर्दाश्त नहीं

एसडीएम कनिका गोयल ने कहा कि अतिक्रमण किसी भी स्तर में बर्दाश्त नहीं किया जाएगा। उन्होंने कहा कि अतिक्रमण करने वालों के खिलाफ नगर पालिका प्रशासन निश्चित रूप से कार्रवाई करेगा। शॉपिंग कॉम्प्लेक्स में बने बरामदे भी खाली करवाए जाएंगे, जिसके लिए व्यापारियों को 10 दिन का समय दिया गया है। एसडीएम ने व्यापारियों को चालान की राशि कम करने का आश्वासन दिया। साथ ही निर्णय लिया गया कि हर महीने के पहले शुक्रवार को अतिक्रमण से संबंधित मुद्दों पर बैठक आयोजित की जाएगी।

10 दिन की चेतावनी के बाद होगी कार्रवाई

एसडीएम ने कहा कि बरामदे भी खाली करवाए जाएंगे। इसके लिए व्यापारियों को 10 दिन का समय दिया गया है। 10 दिनों के अंदर व्यापारी स्वयं नहीं हटते, तो प्रशासन दोबारा अपनी कार्रवाई शुरू कर देगा। उन्होंने कहा कि जो व्यापारी या दुकानदार अतिक्रमण करना बंद कर देगा, तो उसके चालान कम कर दिए जाएंगे। साथ ही महीने में एक बार व्यापारियों के साथ मीटिंग रखने का निर्णय भी लिया गया है।

ये रहे मौजूद

इस मौके पर लखवीराम सोनी, सोनू पटेल, अशोक कुमार, हर्ष भर्मा, हरिशंकर, विनय कुमार, पुनित कुमार, विश्वनाथ, राजेश कुमार, पवन, धनश्याम दास, कनीष कुमार, राजू, दीपक सलताल, दीपेंद्र, संजय कुमार, बबलू सैनी, आदि मौजूद रहे।

एसडीएम को बताई समस्याएं

इससे पहले, महेंद्रगढ़ व्यापार मंडल ने लघु सचिवालय में व्यापारियों के साथ अध्यक्षता प्रधान सुरेंद्र बंटी की अध्यक्षता में एक बैठक हुई, जिसमें एक शिफ्ट मंडल ने एसडीएम से मिलकर अपनी बात रखने का निर्णय लिया। बैठक के बाद शिफ्टमंडल ने एसडीएम कार्यालय पहुंचकर अपनी समस्याएं बताईं। प्रतिनिधि मंडल ने नगर पालिका चयरमैन रमेश सैनी भी मौजूद रहे। एसडीएम कनिका गोयल ने स्पष्ट किया कि बाजार में आमजन और वाहन ड्राइवर्स को आवागमन में भारी परेशानियों का सामना करना पड़ता है, इसलिए व्यापारी अपना सामान दुकानों के बाहर न रखें। उन्होंने कहा कि केवल दुकान पर चढ़ने-उतरने के लिए सीढ़ियां लगाई जा सकती हैं। एसडीएम ने मौडिया से बात में कहा कि अतिक्रमण के खिलाफ कार्रवाई जारी रहेगी।

उतरने-चढ़ने के लिए दो फीट जगह

महेंद्रगढ़ व्यापार मंडल के प्रधान सुरेंद्र बंटी ने कहा कि एसडीएम ने उनकी सभी बात अच्छे से सुनी है, जो व्यापारी या दुकानदार अतिक्रमण नहीं करेगा, तो उनका चालान मिगिमन कर दिया जाएगा। व्यापारियों को दो फीट जगह चढ़ने उतरने के लिए दी गई है, उस पर वह अतिक्रमण नहीं कर सकते। इसके अलावा शॉपिंग कॉम्प्लेक्स में दुकानदार बरामदे में ढाई फीट तक सामान रख सकते हैं, वो भी पक्का नहीं कर सकते हैं। इसके बाद उन्होंने एसडीएम कनिका गोयल को एक ज्ञापन सौंपा।

बिजली कटौती से परेशान ग्रामीणों ने किया प्रदर्शन



निजामपुर। बिजली की बाधित सप्लाई से परेशान ग्रामीण कनिष्ठ अभियंता को ज्ञापन देते हुए। फोटो: हरिभूमि

परेशान ग्रामीणों ने कनिष्ठ अभियंता को ज्ञापन सौंपा

हरिभूमि न्यूज़ ▶▶ निजामपुर

पिछले एक सप्ताह से बिजली सप्लाई से परेशान होकर गांव आजमाबाद मौखूता व ब्राह्मणवास नो के ग्रामीणों ने उपमंडल कार्यालय पर रोष प्रदर्शन किया। विभागीय अधिकारियों पर लापरवाही बरतने तथा शिकायत को अनदेखा करने के आरोप लगाए। जिस कारण ग्रामीणों को बाधित बिजली सप्लाई से जूझना पड़ रहा है। करीब एक घंटे तक नारेबाजी करके निगम के कनिष्ठ अभियंता सुरेश कुमार व शेरसिंह को ज्ञापन सौंपा। किसान संजय कुमार, कृष्ण कुमार, कर्मवीर, सहामोहन शर्मा, तेजपाल, जिलेंद्रसिंह, जयसिंह, रामनिवास, मनमोहन, जयकिशोर, राजकुमार ने लिखित शिकायत देते हुए कहा कि ब्राह्मणवास नो, आजमाबाद मौखूता व नारेहड़ी गांव में पिछले एक सप्ताह से बिजली की सप्लाई बाधित है। एक घंटे सप्लाई चलती है, इसके बाद 40 मिनट कट

माफ़ी मांगनी चाहिए

ज्ञापन लेने के बाद निगम के कनिष्ठ अभियंता पंचज कुमार ने किसानों को आश्वासन करते हुए कहा कि आज से एक दिन 24 घंटे के लिए आजमाबाद मौखूता व एक दिन ब्राह्मणवास नो को डीएस फीडर से सप्लाई दी जाएगी। बिजली के तार जर्जर हैं, एस्ट्रीट बना दिया गया है, मार्च के बाद जर्जर तारों को हटाकर नई लाइन बिछाने का प्रोजेक्ट तैयार किया गया है।

लगत है। ऐसे में फसलों की सिंचाई करने में खुंटे किसानों को रातभर बोरवेल व खेतों के बीच भागदौड़ करनी पड़ रही है। विद्यार्थियों की पढ़ाई व्यवस्था भी चरमरा गई। दो महीने बाद वार्षिक परीक्षा होगी, लेकिन तैयारी नहीं होने के कारण शराब परिणाम की चिंता सताने लगी है। ग्रामीणों की सुवह 10 बजे बैठक हुई, जिसमें सांख्यिक रूप से विरोध प्रदर्शन का निर्णय लिया गया। अधिकांश लाइनों के तार जर्जर हो चुके तथा सप्लाई का लोड पड़ते ही लाल होकर टूट जाते हैं।

खबर संक्षेप

जुआं खेलते 5 गिरफ्तार 8230 रुपये बरामद

महेंद्रगढ़। विशेष अभियान ऑपरेशन हॉटस्पॉट्स डीमिनेशन के तहत सीआईए पुलिस ने कार्रवाई कर गुप्त सूचना के आधार पर मोहल्ला खटीकान क्षेत्र में सार्वजनिक स्थान पर जुआ खेल रहे पांच व्यक्तियों को गिरफ्तार किया है और उनके कब्जे से हजारों रुपये की नकदी बरामद की है। सीआईए पुलिस टीम गश्त के दौरान तुलाराम चौक पर मौजूद थी। उसी दौरान पुलिस को गुप्त सूचना मिली कि मोहल्ला खटीकान के पास के पलों में कुछ व्यक्ति बैठकर ताश के पत्तों पर पैसे लगाकर जुआ खेल रहे हैं। सूचना मिलते ही पुलिस टीम ने बिना समय गंवाए मौके पर दबिश दी और घेराबंदी करके पांचों आरोपितों को काबू कर लिया।

मूसनोता में अनियंत्रित डंपर आवासीय घर की दीवार से टकराया, हादसा टला

पीड़ित मकान मालिक ने नुकसान की भरपाई कराने की लगाई गुहार

हरिभूमि न्यूज़ ▶▶ नांगल चौधरी

मूसनोता गांव में एक अनियंत्रित डंपर आवासीय मकान की दीवार से टकरा गया। गनीमत रही परिजन अंदर मकान में थे। अन्यथा जानलेवा हादसा संभव था। हादसे को अंजाम देकर चालक घटना स्थल से फरार हो गया। पीड़ित मकान मालिक ने पुलिस को शिकायत देकर डंपर चालक पर कार्रवाई करने तथा नुकसान की भरपाई कराने की गुहार लगाई है। उन्होंने पुलिस को दी शिकायत में

बताया कि मूसनोता के पास पहाड़ पर बीते दशक से अवैध खनन हो रहा है तथा क्रैशर स्थापित हो गए, जहां पत्थरों की पिसाई होने लगी है। पत्थर सप्लाई के लिए रोजाना 700 से 800 डंपरों का संचालन हो रहा है। जिनके चालक जल्दी चक्कर लगाने की होड़ में तेज रफ्तार से दौड़ाते हैं। शुक्रवार की सुबह करीब पांच बजे ग्रामीण सोए हुए थे। इसी दौरान एक डंपर आवासीय मकान की दीवार से टकरा गया। टक्कर इतनी तेज थी कि पूरी दीवार क्षतिग्रस्त हो गई। इस दौरान परिजन सोए हुए थे, टक्कर की आवाज सुनकर बाहर निकले। इस दौरान पूरी दीवार गिरी हुई थी।



नांगल चौधरी। अनियंत्रित डंपर की टक्कर से गिरी मकान की दीवार।

पुलिस ने 4 दिन में 26 आरोपी किए गिरफ्तार

नारनौल। पुलिस महानिदेशक के निर्देशानुसार अपराध व नशा तस्करी पर पूर्णतः अंकुश लगाने के उद्देश्य से एक दिसम्बर से राज्य स्तरीय ऑपरेशन हॉटस्पॉट डीमिनेशन चलाया जा रहा है। इस विशेष ऑपरेशन के प्रभावी क्रियान्वयन के लिए जिला स्तर पर 12 अलग-अलग पुलिस टीमों का गठन किया गया है, जो पूरी सजगता के साथ कार्य कर रही हैं। पुलिस एक दिसम्बर से चार दिसम्बर तक त्वरित कार्रवाई में कुल 26 आरोपितों को गिरफ्तार करने में सफलता प्राप्त की गई है। मादक पदार्थों की तस्करी में टीम ने एक आरोपित को गिरफ्तार कर 168 ग्राम गांजा व मोटर साइकिल बरामद की है। वहीं अवैध शराब के कारोबार में दो आरोपियों को गिरफ्तार किया है।

ऑनलाइन गेम की लत से बना अपराधी, दो सौ की इन्वेस्टमेंट और 18 हजार का प्रॉफिट

सीएससी संचालक से 18 हजार टगने वाला आरोपित गिरफ्तार

हरिभूमि न्यूज़ ▶▶ नारनौल

पुलिस की साइबर क्राइम थाना टीम ने तत्परता से कार्रवाई करते हुए सीएससी सेंटर संचालक को झंसा देकर 18000 रुपये की ठगी करने वाले एक शांति आरोपित को गिरफ्तार किया है। गिरफ्तार किए गए आरोपित की पहचान सौरभ छाबड़ा निवासी अलवर राजस्थान के रूप में हुई है। जिसे पुलिस ने बीती रात बरौडी राजस्थान क्षेत्र से काबू किया। आरोपित से पूछताछ कर न्यायालय में पेश कर न्यायिक हिरासत में भेज दिया



नारनौल। पुलिस गिरफ्तार में आरोपित।

पहले भी कर चुका ठगी

जांच में सामने आया कि आरोपित सौरभ को ऑनलाइन गेम खेलने की लत है और वर्तमान में गुडगांव के एक पौजी में रह रहा था तथा अपनी लत पूरी करने के लिए ठगी करता था। आरोपित पर इसी तरह की नारनौल क्षेत्र की एक अन्य ऑनलाइन शिकार भी है। जिसमें आरोपित ने इसी तरीके से 18-18 हजार रुपये अलग-अलग खाते में ट्रांसफर करवाए थे।

अशोक राव का कविता संग्रह 'यादें' प्रकाशित

महेंद्रगढ़। नगर के साहित्यकार सीए अशोक राव का कविता संग्रह यादें अस्तित्व प्रकाशन बिलासपुर द्वारा प्रकाशित हुआ है। पुस्तक में वर्ष 1988 से 1991 के बीच लिखी गई कविताओं को शामिल किया गया है, जिनमें उनके किशोरावस्था से युवावस्था तक के अनुभवों, संवेदनाओं और विचारों का सुंदर चित्रण मिलता है। सीए अशोक राव ने बताया कि अस्सी के दशक में जब किशोरावस्था से तरुणाई की दहलीज पर कदम रखा था, तभी मन के किसी कोने से कविता आकार लेने लगी। यह संग्रह उन भावनाओं और जीवन के विविध रंगों, सुख-दुःख, प्रेम, आशा और संघर्ष का अविच्छिन्न रूप है, जिन्हें उन्होंने शब्दों में पिरोने का प्रयास किया है।

ट्रांसजेंडर समुदाय के प्रति संवेदनशीलता जगाएं

नारनौल। राजकीय महाविद्यालय कुष्मण्डल में शुक्रवार को विधिक जागरूकता अभियान के अंतर्गत स्वीकार व्याज और सम्मान विषय पर शिबिर का आयोजन किया गया। महाविद्यालय की प्राचार्या डॉ. सुमन यादव की अध्यक्षता में आयोजित कार्यक्रम का मुख्य उद्देश्य विद्यार्थियों व समाज में सेक्स वर्कर्स तथा ट्रांसजेंडर समुदाय के प्रति संवेदनशीलता, समानता और सम्मान की भावना जगाना करना था। कार्यक्रम के मुख्य वक्ता एडवोकेट सुधीर कुमार ने विद्यार्थियों को संबोधित करते हुए लैंगिक पहचान, मानव गरिमा और संविधान द्वारा प्रदत्त सुरक्षा प्रावधानों पर प्रकाश डाला। उन्होंने नालसा व हालसा द्वारा चलाई जा रही विभिन्न कल्याणकारी योजनाओं की जानकारी देते हुए स्पष्ट किया कि कानून की नजर में हर नागरिक समान है और सभी को गरिमापूर्ण जीवन जीने का अधिकार है।

इग फ्री हरियाणा को लेकर जिला विधिक सेवाएं प्राधिकरण की पहल 'नशे से जंग महेंद्रगढ़ के संग' विशेष अभियान आज से

जागरूकता शिविर रैलियों व पुनर्वास सेवाओं का प्रचार होगा

हरिभूमि न्यूज़ ▶▶ नारनौल

हरियाणा राज्य विधिक सेवाएं प्राधिकरण के निर्देश पर जिले में इग फ्री हरियाणा मिशन को गति देने के लिए नशे से जंग महेंद्रगढ़ के संग मासिक अभियान शुरू होगा। जिला विधिक सेवाएं प्राधिकरण की ओर से छह दिसंबर से छह जनवरी 2026 तक चलने वाले इस विशेष जागरूकता अभियान के माध्यम से आमजन विशेषकर युवाओं को नशे

के जानलेवा खतरों से दूर रहने के लिए प्रेरित करेगा। मुख्य व या कि दंडाधिकारी एवं जिला विधिक सेवा प्राधिकरण की सचिव नीलम कुमारी ने इस पहल की जानकारी देते हुए बताया कि जिला एवं सत्र न्यायाधीश व डीएलएसए के अध्यक्ष नरेंद्र सूरु के मार्गदर्शन में इस अभियान का मुख्य उद्देश्य नागरिकों को नशे के खतरे, इसके दीर्घकालिक दुष्प्रभावों व एनडीपीएस अधिनियम के कानूनी

प्रावधानों के बारे में जागरूक करना है। उन्होंने बताया कि इस अभियान का उद्देश्य नशे की गिरफ्त में आ चुके युवाओं को मुख्यधारा से जोड़ना है। ऐसे में उन्हें जिले में उपलब्ध पुनर्वास सेवाओं के बारे में भी विस्तार से बताया जाएगा। इस व्यापक अभियान का मकसद एक सशक्त जन आंदोलन का रूप देना है। समाज को प्रेरित करने के लिए उन नागरिकों की सकारात्मक कहानियों को लोगों तक पहुंचाया जाएगा जिन्होंने नशा छोड़कर एक नया जीवन शुरू किया है। उन्होंने बताया कि गांव से लेकर शिक्षण संस्थान तक जिला विधिक सेवा प्राधिकरण ने अभियान को सफल

सोशल मीडिया पर नशा रोधी वीडियो विलप लॉन्च के साथ होगी अभियान की शुरुआत

अभियान की शुरुआत छह दिसंबर को सोशल मीडिया पर नशा रोधी वीडियो विलप के लॉन्च के साथ होगी। पहले दिन छह दिसंबर को शहर के वाई नंबर एक व दो तथा गांव बरौडीपुर में यह अभियान चलाया जाएगा। इसी प्रकार इसी दिन पौजी कॉलेज में युवाओं को नशे के नुकसान के बारे में बताया जाएगा। उन्होंने बताया कि अभियान के पैलन अधिवक्ता व पैरा लीगल वालंटियर, पुलिस विभाग, शिक्षा विभाग, सूचना एवं जनसंपर्क विभाग, स्वास्थ्य विभाग और विभिन्न गैर सरकारी संगठनों के साथ समन्वय स्थापित कर कार्यक्रम को सुचारु रूप से संचालन करवाएंगे। सचिव नीलम कुमारी ने आश्चर्य व्यक्त किया कि इस अभियान की हर रोज की रिपोर्ट और फीडबैक को तैयार की जाएगी, ताकि इसकी प्रगति का सही आंकलन किया जा सके।

बनाने के लिए एक विस्तृत कार्यक्रम जारी किया है। इसके तहत विभिन्न गांवों, विद्यालयों, शिक्षण संस्थाओं और सार्वजनिक स्थलों पर जागरूकता शिविरों का आयोजन किया जाएगा। इसी तरह रैलियों, प्रतियोगिताएं व कानूनी साक्षरता सत्र भी आयोजित किए जाएंगे।

